

प्रेषक,

सोहन लाल,
अपर सचिव,
उत्तरांचल शासन।

सेवामें,

- | | | | |
|----|--|----|--|
| 1- | निदेशक,
कृषि विभाग,
उत्तरांचल देहरादून। | 2- | निदेशक,
उद्यान विभाग,
रानीखेत, अल्मोड़ा। |
| 3- | निदेशक,
महिला सशक्तीकरण एवं बाल विकास,
उत्तरांचल देहरादून। | 4- | मुख्य महाप्रबन्धक,
उत्तरांचल जल संस्थान,
देहरादून। |
| 5- | महानिदेशक,
चिकित्सा एवं स्वास्थ्य विभाग
उत्तरांचल, देहरादून। | | |

आपदा प्रबन्धन एवं पुनर्वास

देहरादून: दिनांक 18 मई, 2006

विषय:- सूखे से प्रभावित क्षेत्रों में सूखा राहत कार्यक्रम, कृषि इनपुट सब्सिडी एवं चिकित्सा व्यवस्थायें तथा दैवी आपदा से क्षतिग्रस्त पेयजल योजना के मरम्मत कार्य हेतु वित्तीय वर्ष 2006-07 में धनावंटन के संबंध में।


महोदय,

उपर्युक्त विषयक के संबंध में मुझे यह कहने का निदेश हुआ है कि प्रदेश में सूखे की स्थिति को दृष्टिगत रखते हुये सूखा राहत कार्यक्रम हेतु कृषि विभाग, उद्यान विभाग, महिला सशक्तीकरण एवं पेयजल विभाग तथा चिकित्सा विभाग द्वारा उपलब्ध कराये गये मांग प्रस्तावों को दृष्टिगत रखते हुये सूखा प्रभावित क्षेत्रों में राहत कार्यक्रम एवं चिकित्सा व्यवस्था तथा क्षतिग्रस्त पेयजल योजनाओं की मरम्मत एवं कृषि इनपुट सब्सिडी हेतु सम्यक विचारोपरान्त उक्त विभागों के सम्मुख अंकित कुल रु0 37,41,00,000/- (रु0 सैतीस करोड़ इक्तालीस लाख मात्र) की धनराशि के व्यय की स्वीकृति श्री राज्यपाल महोदय सहर्ष स्वीकृति प्रदान करते हैं:-

1- कृषि विभाग को कृषि इनपुट सब्सिडी के रूप में राहत सहायता वितरण हेतु रु0 19.50 करोड़ की धनराशि स्वीकृत की गई है। स्वीकृत धनराशि लघु एवं सीमान्त कृषकों की फसलों को 50 प्रतिशत से अधिक क्षति होने पर कृषि इनपुट सब्सिडी के रूप में आपदा राहत कोष से व्यय हेतु भारत सरकार के निर्देशानुसार वितरित की जायेगी।

2- महिला सशक्तीकरण एवं बाल विकास विभाग को रु0 2.33 करोड़ की धनराशि स्वीकृत की गई है। स्वीकृत धनराशि आपदा राहत कोष से व्यय हेतु भारत सरकार के दिशा निर्देशानुसार रु0 1.05 प्रति दिन प्रति व्यक्ति की दर से आई.सी.डी.एस. मानक के आधार पर वितरित की जायेगी।

3- उत्तरांचल जल संस्थान को दैवी आपदा से क्षतिग्रस्त पेयजल योजनाओं के मरम्मत कार्य हेतु रु0 8.75 करोड़ की धनराशि स्वीकृत की जा रही है। स्वीकृत धनराशि सूखा प्रभावित क्षेत्रों में दैवी आपदा से क्षतिग्रस्त पेयजल योजनाओं के मरम्मत कार्य हेतु व्यय की जायेगी। सामान्य रूप से क्षतिग्रस्त पेयजल योजनाओं के मरम्मत के कार्यों में व्यय नहीं की जायेगी।



4- उद्यान विभाग को रु0 4.08 करोड़ की धनराशि स्वीकृत की जा रही है। स्वीकृत धनराशि लघु एवं सीमान्त कृषकों की फसलों को 50 प्रतिशत से अधिक क्षति होने पर कृषि इनपुट सब्सिडी के रूप में आपदा राहत कोष से व्यय हेतु भारत सरकार के निर्देशानुसार वितरित की जायेगी।

5- स्वीकृत धनराशि भारत सरकार द्वारा निर्धारित मानकों के अनुसार ही व्यय की जायेगी। भारत सरकार के दिशा निर्देश संलग्न है। स्वीकृत धनराशि का गलत उपयोग न किया जाय, गलत उपयोग होने की दशा में संबंधित निदेशक/विभाग का उत्तरदायित्व होगा। व्यय उन्हीं मदों में किया जायेगा, जिसके लिये यह धनराशि स्वीकृत की जा रही है। नद परिवर्तन का अधिकार विभाग के पास नहीं रहेगा।

6- सूखा राहत कार्यक्रमों हेतु संबंधित विभाग को स्वीकृत धनराशि की व्यय एवं राहत कार्यक्रमों की समीक्षा संबंधित जिलाधिकारियों एवं मण्डलायुक्तों द्वारा सुनिश्चित की जायेगी। सूखा राहत कार्यक्रम हेतु किये गये कार्यों की प्रगति की रिपोर्ट संबंधित विभागों द्वारा प्रत्येक 15 दिन में आपदा प्रबन्धन विभाग को उपलब्ध करायी जायेगी।

7- इस धनराशि का उपयोगिता प्रमाण पत्र संबंधित विभाग द्वारा शासन को धनराशि के वास्तविक उपयोग की तिथि से 15 दिन के अन्दर प्रेषित किया जायेगा। यदि कोई धनराशि शेष बचती है तो उसकी सूचना भी शासन को उक्त समय सीमान्तर्गत ही प्रेषित किया जाना होगा। व्यय की गई धनराशि का उपयोगिता प्रमाण पत्र तहसीलदार/ब्लांकदार/ग्रामदार दिनांक 31.3.2007 तक निश्चित रूप से उपलब्ध कराया जायेगा।

8- उक्त पर होने वाला व्यय चालू वित्तीय वर्ष 2006-07 के आय-व्यय अनुदान संख्या-6 के अंतर्गत लेखा शीर्षक 2245-प्राकृतिक विपत्तियों के कारण राहत-05 आपदा राहत निधि-आयोजनेत्तर 800-अन्य व्यय-01-केन्द्रीय आयोजनागत/ केन्द्र द्वारा पुरोनिर्धारित योजनायें- 0101 राष्ट्रीय आपदा राहत निधि से व्यय-42- अन्य व्यय के नामें खाला जायेगा।

9- यह आदेश वित्त विभाग के अ.शा.सं. 272/वि.अनु.-5/2006 दिनांक 18.5.2006 में प्राप्त सहमति से जारी किया जायेगा।

सलग्नक-यथोक्त

भवदीय,


(सोहन लाल)
अपर सचिव


संख्या एवं दिनांक उपरोक्त

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तरांचल (लेखा एवं हकदारी) ओबैराय बिल्डिंग, माजरा, देहरादून।
- 2- संयुक्त सचिव, एन.डी.एम. प्रभाग, गृह मंत्रालय, भारत सरकार, नई दिल्ली।
- 3- आयुक्त, गढ़वाल मण्डल, पौड़ी गढ़वाल।
- 4- आयुक्त, कुमाऊँ मण्डल, नैनीताल।
- 5- सचिव, पेयजल विभाग, उत्तरांचल शासन।
- 6- सचिव, कृषि विभाग, उत्तरांचल शासन।
- 7- सचिव, महिला सशक्तीकरण एवं बाल विकास विभाग, उत्तरांचल शासन।
- 8- सचिव, चिकित्सा एवं स्वास्थ्य विभाग, उत्तरांचल शासन।
- 9- समस्त जिलाधिकारी, उत्तरांचल।
- 10- अपर सचिव, वित्त एवं व्यय अनुभाग।

- 11- समस्त कोषाधिकारी, उत्तरांचल।
- 12- निजी सचिव, मा. मुख्यमंत्री, मा0 मुख्य मंत्री जी के सूचनार्थ।
- 13- निजी सचिव, मा. अध्यक्ष/उपाध्यक्ष, राज्य आपदा राहत समिति, उत्तरांचल।
- 14- निजी सचिव, मुख्य सचिव, मुख्य सचिव महोदय के सूचनार्थ।
- 15- राज्य सूचना अधिकारी, एन.आई.सी. सचिवालय परिसर, देहरादून।
- 16- वित्त अनुभाग-5,
- 17- धन आवंटन संबंधी पत्रावली।
- 18- गार्ड फाइल।



आज्ञा से,

(सोहन लाल)
अपर सचिव

शासनादेश संख्या-380 / XVIII-(2) / 2006, दिनांक 18.05.2006 का संलग्नक

क्रमांक	विभाग का नाम	स्वीकृत धनराशि (करोड़ रु0 में)
1.	कृषि विभाग	19.50
2.	उद्यान विभाग	4.08
3.	पेयजल विभाग	8.75
4.	स्वास्थ्य विभाग	2.75
5.	महिला सशक्तीकरण एवं बाल विकास विभाग	2.33
	योग	37.41

(रु0 सैतीस करोड़ इक्तालीस लाख मात्र)

(सोहन लाल)
अपर सचिव